

Italia delle Meraviglie & The Centovalli Scenic Train from Italy to Switzerland

Ascona, Lugano, Como, Brunata, Lake Orta, Mottarone, Lago Maggiore, Borromeo Islands, Stresa, Santa Maria Maggiore, Centovalli, Locarno, Madonna Del Sasso u Isola San Giulio.

Gruppi: **A: 18 – 24 ta' Mejju** **B: 08 - 14 ta' Ġunju** **Ĉ: 20 – 26 ta' Lulju**
 D: 10 – 16 t'Awwissu **E: 14 – 20 ta' Settembru**

L-Ewwel Jum

Niltaqghu l-ajruport internazzjonali ta' Malta fil-10.30 għat-titjira KM624 li ttir fis-12.45 u naslu Milan fit-14.45. Transfer bil-kowċ lejn **Arona** fejn ser inkunu akkomodati għewwa **Hotel Concorde 4 star**. Sistemazzjoni tal-kmamar u wara mat-tour leader immorru dawra saċ-ċentru tal-belt. Ĉena fil-hotel.

It-Tieni Jum

Nibdew l-eskursjoni tagħna lejn **Mottarone**, veduti spettakolari fuq seba' lagi differenti u fuq il-muntanji majestuzi tal-Alpi, naraw il-foresti ħodor, il-widien profondi u x-xatt tal-Lag Maggiore jinfetaħ tahtna. Jkollna ċans ngawdu l-panorama li thallina bla kliem. Wara nkomplu lejn **Stresa**, belt eleganti hdejn il-lag magħrufa għall-villaġġi tagħha mimlijin fjuri, il-binjiet aristokratiċi u l-promenade sabiħa. Nirritornaw lura l-hotel u ċena.

It-Tielet Jum

Eskursjoni mill-iżjed interessanti li se teħodna għewwa l-**Iżvizzera** fejn se nżuru il-belt ta' **Lugano** – il-belt kapitali tal-canton ta' **Ticino u Ascona** li tinsab **mal-lag Maggiore**. L-ewwel inżuru l-belt ta' Lugano, fejn ser ikollna dawra interessanti mat-tour leader. Hawn niskopru iċ-ċentru storiku, il-Knisja ta' Santa Maria Degli Angeli, mixja matul il-**Lag ta' Lugano** imdawwar bil-muntanji. Ikollna ħin liberu. Immorru Ascona li tinsab fin-naha ta' fuq ta' Lago Maggiore. Dawra fiċ-ċentru l-qadim, nagħmlu mixja matul it-toroq pittoreski u mimlija b'ristoranti u cafes li twassalna sal-promenade. Ħin liberu u nirritornaw lejn il-hotel.

Ir-Raba' Jum

Se nqattgħu għurnata sabiħa b'eskursjoni lejn **Como u Brunate**, kombinazzjoni perfetta ta' belt eleganti u veduti panoramiċi impressjonanti. Naslu **Como** u nibdew nagħmlu mixja fil-belt storika tagħha, fejn nistgħu naraw il-Katidral maestuż b'faċċata Gotika-Rinaxximentali, il-pjazez ħelwin mimlijin ħwienet u cafés, kif ukoll il-promenade tul ix-xatt tal-lag li joffri atmosfera kalma u ritratti mill-isbaħ. Minn hemm, nitilgħu bil-funikular lejn **Brunate** (extra) villaġġ li jinsab fuq għolja u li joffri veduti spettakolari fuq il-Lag ta' Como, il-muntanji ta' madwaru u l-bliet żgħar imxerrdin fit-territorju. Wara l-esperjenza panoramika f'**Brunate**. Nirritornaw lura l-hotel.

Il-Ħames Jum

Wara l-breġfast, nerħulha lejn **Domodossola**, fejn nibdew l-esperjenza tagħna bil-ferrovija panoramika **Centovalli** (biljett extra). Il-vjaġġ, li jdum madwar siegħa, jgħaddina minn widien sbieħ, foresti ħodor u fuq pontijiet spettakolari, u joffri veduti naturali impressjonanti tul it-triq. Bil-ferrovija naslu fil-belt Svizzera ta' **Locarno**, li tinsab fuq ix-xatt tat-tramuntana ta' Lago Maggiore, fejn ikollna ħin liberu nesploraw il-pjazez eleganti, it-toroq tul-il-lag u l-ħwienet. Min jixtieq jista' jitlea bil-funikular sal-**Madonna Del Sasso** (biljett extra), santwarju magħruf u post ta' pellegrinaġġ li joffri veduti impressjonanti tal-lag u l-muntanji tal-madwar. Nirritornaw lura l-hotel, ċena u filgħaxija mixja mal-leader.



Is-Sitt Jum

Buffet breakfast. Nofs ta' nhar liberu, illum ġewwa **Arona** għax jarma is-suq fejn issibu dak kollu li tridu. Għal habta tan-12.30 eskursjoni għal **Lago D'Orta** li hu wiehed mill-isbaħ **Lagi tal-Italja**. Vjaġġ qasir iwassalna ġewwa **Orta**. Dawra mal-leader fejn inżuru **Sacro Monte**- ddedikat lil San Frangisk. Hawn insibu 20 kappella li jiddeskrivu episodji mill-hajja u l-mirakli ta' San Frangisk. Issa jmiss li nżuru Orta, fejn dawra mal-leader tehodna matul it-toroq doġoq u tant pittoreski ta' din il-belt. Naraw **it-Town Hall u mill-ġnien** ingawdu Panorama sabiħa tal-lag u Isola San Giulio, il-pjazza prinċipali mimlija ristoranti u cafes, għadd ta' hwienet żgħar bi prodotti tradizzjonali. Hin liberu fejn tistgħu żżuru **Isola San Giulio** (boat extra). Nirritornaw lura l-hotel għaċ-ċena.

Is-Seba' Jum

Illum eskursjoni biex inżuru l-gzejjer **Borromean**. Nitilqu lejn Stresa mnejn naqbd u d-dgħajsa biex inżuru l-gzejjer (prezz tad-dgħajsa u dħul extra). L-ewwel immorru **Isola Bella** fejn inżuru palazz rinaxximentali tal-familja aristokratika **Borromean u l-ġnien botaniku, Salone d'Onore, Sala Delle Colonne, Sala della Musica, Galleria degl'Arazzi, Grotti Artificiale**. Dan il-palazz majestuż mibni fuq stil gotiku hu mżejjen bi ġnien mill-isbaħ. Issa jmiss li nżuru **Isola dei Pescatori** - gżira medjevali b'hafna toroq doġoq u veduti mill-isbaħ. Hin liberu għal xiri tas-souvenirs jew hawn ikollkom ċans li tieklu ikla hut tajba (extra). Nibdw il-vjaġġ lura tagħna iżda qabel nagħmlu dawra bil-boat ma' **Isola Madre**. Wara jkollna transfer lejn l-ajruport ta' Linate għat-titjira KM627 li titlaq minn Milan fl-20.45 u tasal lura Malta fil-22.45.

Prezz kull Persuna

Eskursjonijiet, Half Board u taxxi mħallsa

	Prezz Skontat
Kamra ta' tlett persuni	€1040
Kamra ta' żewġ persuni	€1040
Kamra ta' persuna waħda	€1340
Tfal sa 11- il sena f' kamra ma' żewġ adulti	€900
Suppliment Grupp C & D	€50

Prezz jinkludi

Titjira mal-KM Malta Air għal Linate
20kgs Check-In Luggage + Hand Luggage
Transfers u eskursjonijiet skont il-programm
(entraturi u cable cars mhux inklużi)
6 iljeli - Hotel Concorde Arona 4 Star, fiċ-ċentru
Breakfast Buffet kontinentali
Ċena kuljum
Taxxi tal-ajruport
Tour Leader
Insolvency protection

Prezz ma jinkludix:

City Tax
Kull tip ta' entratura, cable cars, boat trips, trains etc

*Jista' jkun hemm xi tibdil minimu fil-programm jekk jinqalgħu ċirkostanzi li ma jkollniex kontroll fuqhom

